

இளைஞர் மன்றம்



விளையாடி மகிழ்வோம்
ஒன்றுகூடி வாழ்வோம்
நாடு நலம்பெற உழைப்போம்

இளைஞர் மன்ற உறுப்பினர்கள்

தீப விளக்கக் கையேடு



இளைஞர் மன்றம்

கிராம ஊராட்சிகள் / நகர்ப்புறங்களில் உள்ள
விளையாட்டு மற்றும்
உடற்பயிற்சி மையங்களின்
இளைஞர் மன்ற உறுப்பினர்களுக்கு...



தீட்ட விளக்கக் கையேடு

சிறப்பு வெளியீடு எண் : 37

‘தமிழரசு’ இலவச வெளியீடு

அக்டோபர் 2000

வெளியிடுபவர் :

இயக்குநர்,
செய்தி-மக்கள் தொடர்புத்துறை,
சென்னை.


தமிழரசு அச்சகம்,
சென்னை-600 002.

ஆக்கப்பூர்வமான பணியில் இளைஞர் மன்ற உறுப்பினர்

தமிழக அரசால் திட்டமிடப்பட்டு, செயல்படுத்தப்பட்டு வரும் விளையாட்டு மற்றும் உடற்பயிற்சி மையம் உங்கள் ஊரில்/நகரில், அமைக்கப்பட்டு, இதற்கென துவக்கப்பட்டுள்ள இளைஞர் மன்றத்தில் நீங்கள் தற்போது ஓர் உறுப்பினர் என்பதில் நீங்கள் பெருமை கொள்ள வேண்டும். இளைஞர்களிடையே உறுதிப்பாட்டினை ஏற்படுத்துவதற்கு விளையாட்டு ஒரு முக்கியமான அம்சம் என்பதை நீங்கள் உணர்ந்து செயல்பட வந்துள்ளீர்கள் - வாழ்த்துக்கள் !

இளைஞர் மன்றத்தின் பணிகள் யாவை?

- ★ விளையாட்டு மற்றும் உடற்பயிற்சி மையம் பொது சந்திப்பு மையமாக செயல்படுதல் வேண்டும்.



- ★ விளையாட்டு மற்றும் உடற்பயிற்சி மையத்திற்கு புதிய உபகரணங்கள் வாங்குதல்.
- ★ பழைய பந்துகள் மற்றும் வலைகள் போன்றவைகளுக்குப் பதிலாக புதிய உபகரணங்கள் வாங்குதல்.
- ★ மன்றத்தின் செயல்பாடுகளைக் கவனிக்கும் பொறுப்பு இம்மன்றத்தைச் சாரும். இதற்கென போதிய நிதி ஆதாரத்தை மன்றமே திரட்டிக் கொள்ளுதல்.
- ★ தமிழக அரசால் தற்போது செயல்படுத்தப்பட்டு வரும் நமக்கு நாமே திட்டத்தில் முழுமையாக ஈடுபடுத்திக் கொண்டு தன்னார்வ அமைப்பாக செயல்படுதல்.
- ★ ஏற்கெனவே அறிவொளி வளர்கல்வித் திட்டம் ஆரம்பிக்கப்பட்டு, செயல்படுத்தப்படும் பகுதிகளில் இத்திட்டப் பணியாளர்களுடன்



ஒருங்கிணைந்து உங்கள் ஊரில் கல்லாமையை இல்லாமையாக்குவோம் என்ற குறிக்கோளுடன் செயல்படுத்தல்.

- ★ அறிவியல் ஆர்வம் ஏற்படுத்துதல், மதநல்லிணக்கம், தேசிய ஒற்றுமை மற்றும் நமது கலாச்சார பாரம்பரிய பண்பாட்டு முன்னேற்றத்தைப் பெருக்கும் வகையில் செயல்படுத்தல்.
- ★ அரசின் பல்வேறு துறைகள் மூலமாக மேற்கொள்ளும் விளம்பர நடவடிக்கைகளில் ஒத்துழைத்தல்.

இளைஞர் மன்றத்தின் பெயர்

- ★ உங்கள் ஊரில்/நகரில் அமைக்கப்பட்டுள்ள இளைஞர் மன்றம் அந்த இடத்தின் பெயரைக் கொண்டதாக இருக்கும். உதாரணமாக, அரியூர்



என்ற கிராமத்தில் இளைஞர் மன்றம் அமைக்கப்பட்டிருந்தால், இளைஞர் மன்றம் - அரியூர் என்ற பெயரில் மன்றம் அமைத்தல் வேண்டும்.

- ★ தனி நபரின் பெயர், ஒரு சமுதாயம் அல்லது எந்த ஒரு கட்சியின் பெயரைக் கொண்டதாக மன்றம் அமையக் கூடாது.

இளைஞர் மன்றத்தின் சின்னம்

இளைஞர் மன்றம் மூலமாகப் பயன்படுத்தப்படும் கடிதப் போக்குவரத்தில் இச்சின்னத்தைப் பயன்படுத்தலாம். மேலும் துணி பேனர்கள், துண்டு பிரசுரங்கள் மற்றும் பொதுமக்கள் கூடும் இடங்களில் விளம்பரம் செய்யவும் இச்சின்னத்தைப் பயன்படுத்திக் கொள்ளலாம்.



இளைஞர் மன்றத்தின் குறிக்கோள்

“விளையாடி மகிழ்வோம்
ஒன்று கூடி வாழ்வோம்
நாடு நலம் பெற உழைப்போம்”

இளைஞர்களுக்கான உறுதிமொழி

இளைஞர் மன்றத்தில் உறுப்பினராகச் சேரும் உறுப்பினர் ஒவ்வொருவரும் எடுக்க வேண்டிய உறுதிமொழி :

“இளமையும், மன உறுதியும் நிரம்பப் பெற்ற நான் என் சக இளைஞர்களுடன் மதம், சாதி எனும் குறுகிய வேறுபாடுகளைக் கடந்து இந்திய ஒருமைப்பாட்டிற்கும் தமிழக மேம்பாட்டிற்கும் மாவட்ட நிர்வாகத்துடன் ஒருங்கிணைந்து பணியாற்ற உளமாற உறுதி கூறுகிறேன்.



நான் என் தனிப்பட்ட திறமைகளை வளர்த்துக்கொள்ளவும், உடல் வளத்தை அதிகரித்துக் கொள்ளவும், தலைமைப் பண்புகளை மேம்படுத்திக் கொள்ளவும், அயராது பாடுபடுவேன். எனது ஒய்வு நேரத்தை விளையாட்டு, வாசிப்பு, கலை, இலக்கியம், சமூகப்பணி, கிராம ஒற்றுமை, மத ஒழிப்பு, தீண்டாமை ஒழிப்பு போன்ற

ஆக்கபூர்வமான பணிகளில் ஈடுபட்டு, ஒளிபடைத்த கண்களுடன் வலிமை மிக்க தோள்களுடன் விளங்கிட பயன்படுத்துவேன் என முழு மனதுடன் சூளுரைக்கிறேன்.

இளைஞர் மன்றங்கள் அமைத்தல் மற்றும் செயல்படுத்துதல்

1. 15 முதல் 35 வயதிற்கு இடையே உள்ள இளைஞர் மன்றத்தில் உறுப்பினர் ஆகலாம்.
2. ஓர் இளைஞர் மன்றம் குறைந்தபட்சம் 25 உறுப்பினர்களைக் கொண்டதாக இருக்க வேண்டும். ஆனால் உறுப்பினர் எண்ணிக்கைக்கு உச்சவரம்பு இல்லை.
3. இந்த இளைஞர் மன்ற உறுப்பினர்கள் அனைவரும் சம்பந்தப்பட்ட கிராம ஊராட்சி / நகர்புற உள்ளாட்சி அமைப்பு பகுதிகளில் வசிப்பவர்களாக இருக்க வேண்டும்.
4. கூடுமானவரை அந்த ஊரைச்சார்ந்த அனைத்து சாதி மற்றும் சமுதாயத்தினரின் பிரதிநிதித்துவம் இளைஞர் மன்றத்தில் இருக்க வேண்டும். மகளிருக்கும் தகுந்த பிரதிநிதித்துவம் அளிக்க வேண்டும்.
5. இவ்விளைஞர் மன்றங்கள் அரசியலைச் சாராமலும் மதச்சார்பற்ற வகையிலும் செயல்பட வேண்டும்.
6. இளைஞர் மன்றத்தின் பணிகளை 10 உறுப்பினர்களைக் கொண்ட நிர்வாகக் குழு கண்காணிக்கும். ஒரு தலைவர், துணைத் தலைவர், செயலாளர், இணைச் செயலாளர், பொருளாளர் மற்றும் 5 நிர்வாகக் குழு உறுப்பினர்களை இளைஞர் மன்ற உறுப்பினர்களிடமிருந்து ஒரு



வருடகாலத்திற்கு (ஜனவரி-டிசம்பர்) தேர்ந்தெடுக்கப்படுவர். ஓர் இளைஞர் மன்றம் ஆண்டின் மத்தியில் துவக்கப்பட்டால் முதல் நிர்வாகக் குழுவினரின் பதவிக் காலம், வரும் ஆண்டின் டிசம்பர் இறுதிவரை நீட்டிக்கப்படும்.

7. நிர்வாகக் குழு குறைந்தபட்சம் மாதம் ஒருமுறை கூட்டப்பட வேண்டும். இதற்கென இக்குழு கூட்டக்குறிப்பு புத்தகத்தைப் பராமரிக்க வேண்டும். ஒரு நிர்வாகக் குழு கூட்டம் கூடுவதற்குக் குறைந்தபட்ச உறுப்பினர்களின் எண்ணிக்கை 5 ஆக இருக்க வேண்டும்.
8. இளைஞர் மன்றத்தின் அனைத்து உறுப்பினர்களையும் கொண்ட பொதுக்குழு ஒன்று செயல்படும். இது வருடத்தில் ஜூன் மாதம் ஒரு முறையும், டிசம்பர் மாதம் ஒரு முறையும் ஆக இரண்டு முறைகள்

கூட்டப்பட வேண்டும். இந்தப் பொதுக்குழுக் கூட்டத்தில் இளைஞர் மன்ற மொத்த உறுப்பினர்களின் எண்ணிக்கையில் 10 சதவீதத்தினருக்குக் குறையாமல் பங்கேற்க வேண்டும். பொதுக்குழுக் கூட்டத்தில் பங்கேற்கும் உறுப்பினர்களின் எண்ணிக்கை 10 நபர்களுக்குக் குறையாமல் இருக்க வேண்டும்.

9. வயது மற்றும் இருப்பிட நிபந்தனைகளுக்கு உட்பட்டும் விருப்பப்பட்டும் எந்தவொரு நபரையும் எந்தவொரு கட்டுப்பாடு மின்றி இளைஞர் மன்றத்தில் உறுப்பினராக அனுமதிக்கலாம். இவ்வாறு உறுப்பினராவதற்கு ஒரு வெள்ளைத்தாளில் மனுச் செய்தால் போதுமானது. (இதற்காக தனியாக படிவம் எதுவும் கிடையாது) ஒருவர் மனுச் செய்த நாளிலிருந்தே கீழ்க்கண்ட விளக்கக் கூறுகளுக்கு உட்பட்டு உறுப்பினராகக் கருதப்படுவர்.

மனநிலை சரியில்லாமல் இருத்தல், குற்ற நடவடிக்கைகளில் ஈடுபட்டவராய் இருத்தல் மற்றும் மொத்த தவறான நடத்தை கொண்டவராக இருத்தல் போன்ற காரணங்களின் அடிப்படையில் ஒருவருடைய உறுப்பினர் ஆவதற்கான விண்ணப்பத்தைத் தள்ளுபடி செய்ய வேண்டுமெனில் அதற்கான காரணத்தை நிர்வாகக்குழு எழுத்து வடிவில் பதிவு செய்து மனு பெறப்பட்ட 30 நாட்களுக்குள் மனுதாரருக்குத் தெரிவிக்க வேண்டும்.

10. இளைஞர் மன்றத்தின் உறுப்பினராவதற்கு அனுமதிக்கப்படாமல் நிர்வாகக்குழுவினரால் தள்ளுபடி செய்யப்பட்ட மனுதாரர் எவரேனும் இருப்பாரேயானால் அடுத்த பொதுக்குழு கூடுவதற்கு முன்னரே அவர் மேல்முறையீடு செய்ய வேண்டும். பொதுக் குழுவின் முடிவே இறுதியானது.

11. ஒவ்வொரு இளைஞர் மன்றமும் தமது பெயரில் ஒரு வங்கிக்கணக்கு ஆரம்பித்து செயல்படுத்த வேண்டும். இளைஞர் மன்றத்தின் நிர்வாகக்குழு உறுப்பினர்களிடமிருந்து எவ்வளவு கட்டணம் வசூலிப்பது, வசூலிப்பதற்கான காலமுறை மற்றும் விதிவிலக்கு அளிக்கப்பட வேண்டிய உறுப்பினர் ஆகியவற்றை நிர்வாகக்குழு, பொதுக்குழுவின் பின்னேற்பிற்கு உட்பட்டு தீர்மானிக்கும். இளைஞர் மன்றத்தின் வங்கிக்கணக்கு அம்மன்றத்தின் பொருளாளரால் இயக்கப்படும்.
12. தன்னார்வத் தொண்டு நிறுவனங்கள் / நன்கு பெயர் பெற்ற சுய உதவிக்குழுக்கள் / நேரு யுவகேந்திரா / உள்ளாட்சி அமைப்புகள் ஆகியவற்றின் மூலம் இளைஞர் மன்றங்கள் அமைப்பதை மாவட்ட ஆட்சித்தலைவர் தீர்மானிப்பார். இவ்வாறு தேர்ந்தெடுக்கப்பட்ட முகமை, இளைஞர் மன்ற அமைப்பாளர் என்று அழைக்கப்படும். குறைந்தபட்சம், முதல் 6 மாதகாலம் பயிற்சி காலமாகவும், எவ்வித இடர்ப்பாடின்றி இயங்குவதற்கு உதவி செய்வதும் இளைஞர் மன்ற அமைப்பாளரது பொறுப்பாகும். முதல் செயற்குழுக் கூட்டம் நடைபெற்ற இந்த காலகட்டத்தில் அமைப்பாளர் கீழ்க்கண்டவற்றை உறுதிப்படுத்துவார்.
- ★ இளைஞர் மன்ற செயற்குழு ஒரு மாதத்திற்கு ஒரு முறையாவது கூடுதல்.
 - ★ பொதுக்குழு கூட்டம் ஒரு முறையாவது கூட்டப்படுதல்.
 - ★ செயற்குழு மற்றும் பொதுக்குழுவின் கூட்ட நடவடிக்கைப் புத்தகம் முறையாகப் பராமரிக்கப்படுதல்.

- ★ இளைஞர் மன்றத்தின் உறுப்பினர்கள் மரம் நடுதல் / மண்சாலை அமைத்தல் / புதர்களை அகற்றுதல் / தூர்வாருதல் போன்ற ஊர் / நகர வளர்ச்சிப் பணிகளில் ஏதேனும் ஒரு பணியில் தங்களை ஈடுபடுத்திக் கொள்ளுதல்.



இளைஞர் மன்ற அமைப்பாளர் (Promoter) தவிர்த்து மாவட்ட விளையாட்டு அலுவலர் மற்றும் மாவட்ட ஆட்சித்தலைவர் அல்லது மாவட்ட ஆட்சித்தலைவர் அங்கீகாரம் பெற்ற அலுவலர்கள் இளைஞர் மன்றங்களின் அமைப்பு மற்றும் செயல்பாடுகள் குறித்துக்

கண்காணிக்கும் பணியில் ஈடுபடுவார்கள். இவர்களுக்கு அனைத்து வகையிலும் இளைஞர் மன்றம் ஒத்துழைப்பு நல்கிட வேண்டும். உங்கள் இளைஞர் மன்றத்திற்கு தேர்வு செய்யப்படும் அமைப்பாளர் குறித்த விவரங்கள் தனியே மன்றத்திற்கு விரைவில் தெரிவிக்கப்படும்.

உங்களால் முடியும்


உங்கள் (இளைஞர்) மன்றத்திற்கு வழங்கப்பட்டுள்ள விளையாட்டு உபகரணங்களைச் சீரிய முறையில் பராமரித்து உரியமுறையில் பயன்படுத்திடல் வேண்டும்.

தகுதியுள்ள இளைஞர்கள் அனைவரையும் உறுப்பினர்களாகச் சேர்த்திடல் வேண்டும்.

முறையான உடற்பயிற்சியும், தொடர்ந்து விளையாடுவதும் நோய் நொடியற்ற ஆரோக்கிய வாழ்விற்கு அடித்தளமாகும் என்ற விழிப்புணர்வினை இளைஞர் மன்ற உறுப்பினர்களிடையே உருவாக்குதல் வேண்டும்.

இளைஞர் மன்ற உறுப்பினர்களை ஊக்குவிக்கும் அடிப்படையில் அந்தந்தப் பகுதிகளில் விளையாட்டுப் போட்டிகள் நடத்தி பரிசுகள் வழங்கிட முயற்சிகளை மேற்கொள்ள வேண்டும்.

விளையாட்டுப் போட்டிகளில், தனித்திறமை கொண்ட இளைஞர்களைக் கண்டறிந்து, நிர்வாகக்குழு மூலமாக மாவட்ட விளையாட்டு அலுவலருக்குத் தெரிவித்திடல் வேண்டும்.



வினையாட்டு, பொழுதுபோக்கு என்ற அடிப்படையில் மட்டுமின்றி, மக்களாட்சி அமைப்பில், நம் ஊரின் வளர்ச்சியில் நம்முடைய பங்கும் அவசியம் என்ற நோக்கில், பொதுச் சொத்துக்களைப் பேணிப் பராமரித்திடல் வேண்டும்; அடிப்படைத் தேவைகளை நிறைவேற்றிடும் அரசின் பஸ்துறை அலுவலர்களுக்கு முழு ஒத்துழைப்பையும் நல்கிடல் வேண்டும்.

‘நம்மால் முடியும்’ கவரொட்டி இதழ் மற்றும் ‘அரசு செய்தி’ கவரொட்டி இதழ்களை மன்ற உறுப்பினர்கள் படித்துப் பயனடைந்திடும் வகையில் உரிய இடத்தில் ஒட்டிப் பாதுகாத்திட வேண்டும்.



இளைஞர் மன்ற உறுப்பினர்களாகிய நீங்கள் காட்டும் ஈடுபாடு, எதிர்காலத்தில் உலக அரங்கில் பல விளையாட்டு வெற்றி வீரர்களை உருவாக்கிட வழிவகுத்திடும் என்ற குறிக்கோளோடும், நம்முடைய சமூகப் பொருளாதார மேம்பாட்டில், உங்களுடைய தன்னலமற்ற சேவை பல வெற்றிகளைக் குவித்திடும் - அது நம்மால் முடியும் என்ற நம்பிக்கை முழு அளவில் உங்களிடையே விரவிட வேண்டும்.

உங்கள் பணி சிறக்க வாழ்த்துக்கள்.

கே. அசோக் வர்தன் ஷெட்டி, இ.ஆ.ப.,
செயலாளர்,
இளைஞர்கள் நலன் மற்றும் விளையாட்டு
மேம்பாட்டுத்துறை.





விளையாடி மகிழ்வோம்
ஒன்றுகூடி வாழ்வோம்
நாடு நலம்பெற உழைப்போம்